

Northern Lights In

Finland

10 Nights / 11 Days

@ 4.99* Lakhs

Offer valid till: 15th June

Book Now

9988524624 | 9988542642

Lumi

SAFARIS

* Conditions Apply

ANTARA

GOLD & DIAMONDS

DADAR | BORIVALI

TODAY'S GOLD RATE

₹88,740/-

PER 10 GRAMS OF 22KT BIS HALLMARKED JEWELLERY

જુના સોનાના ઘરેણા શ્રેષ્ઠ ભાવે ખરીદીશું

DIAMOND JEWELLERY VVS-VS F-G QUALITY CERTIFIED NATURAL DIAMONDS

DADAR | BORIVALI

022 4041 5565 | 022 6811 5565

OPEN ON ALL DAYS

દેશના બે ઐતિહાસિક રેલવે બ્રિજ રાષ્ટ્રને સમર્પિત

ચિનાબ બ્રિજ વિશ્વનો સૌથી ઊંચો

મંજુ પુલ દેશનો પ્રથમ કેબલ-સ્ટેડ બ્રિજ

કટકા (જમ્મુ) : વડા પ્રધાન નરેન્દ્ર મોદીએ જમ્મુ અને કાશ્મીરની ચિનાબ નદી પરનો વિશ્વનો સૌથી ઊંચો કમાનવાળો રેલવે પુલ શુક્રવારે રાષ્ટ્રને સમર્પિત કર્યો હતો. કટકાથી શ્રીનગર સુધીની વંદે ભારત ટ્રેનને લીલી ઝંડી બતાવી હતી. દેશના પ્રથમ કેબલ-સ્ટેડ રેલવે પુલ (અંજ પુલ)નું ઉદ્ઘાટન કર્યું હતું અને રૂપિયા ૪૬,૦૦૦ કરોડથી વધુના અનેક વિકાસ પ્રોજેક્ટ્સનો શિલાન્યાસ કે ઉદ્ઘાટન કર્યું હતું. નરેન્દ્ર મોદીએ કટકા-શ્રીનગર વંદે ભારત એક્સપ્રેસને લીલી ઝંડી દાખવી ત્યારે રેલવે પ્રધાન અશ્વિની વૈષ્ણવે શુક્રવારે ઉધમપુર-શ્રીનગર-બારેમુલ્લા રેલ લિન્ક (યુએસબીઆરએલ) પ્રોજેક્ટના મહત્વના આઠ પાસાંની જાણ કરી હતી. એક્સ પ્રેસ પર એક પોસ્ટમાં રેલવે પ્રધાન વૈષ્ણવે આ પ્રકલ્પને ઈજનેરીની એક મહત્વની ઉપલબ્ધી ગણાવી હતી. તેમણે ભારપૂર્વક કહ્યું હતું કે આ પ્રકલ્પમાં ભારતની સૌથી લાંબી પરિવહન ટનલ ટી-૫૦નો સમાવેશ થાય છે જે ૧૨.૭૭ કિલોમીટર લાંબી છે અને ખરી તથા સંબર વચ્ચે આવેલી છે. તદુપરાંત આમાં ભારતની બીજા નંબરની લાંબી પરિવહન ટનલ ટી-૮૦નો સમાવેશ થાય છે. આ ટનલ પિર પંજાલ રેલવે ટનલના નામે ઓળખાય છે અને તે બનિહાલ અને કાઝીગુંડ વચ્ચે આવેલી છે અને તેની લંબાઈ ૧૧.૨૨ કિલોમીટર (જુઓ પાનું ૨) ►►

બે ઐતિહાસિક રેલવે બ્રિજ:

વડા પ્રધાન નરેન્દ્ર મોદીએ શુક્રવારે ચિનાબ નદી પરના વિશ્વનો સૌથી ઊંચો કમાનવાળો રેલવે બ્રિજ અને અંજુ નદી પરના દેશના સૌપ્રથમ કેબલ-સ્ટેડ બ્રિજનું ઉદ્ઘાટન કર્યું હતું. ચિનાબ પુલ પરથી કટકા-શ્રીનગર વંદે ભારત ટ્રેન દોડાવાઈ હતી. (એજન્સી)

AVAILABLE FOR SALE / LONG LEASE

COMMERCIAL OFFICE ON 1st Floor, 2350 Sq.ft.

Fully Furnished & Airconditioned

2 Mins From Goregaon West Rly Stn

On S.V. Road

Suitable For Builders, C.A.'S, Doctors, Poly Clinics, Estate Agents, Corporates.

Scope For Extra Area On Redevelopment

CALL : 98200 72941 ► BROKERS WELCOME

વ્યાજદર ઘટ્યો: લોન સસ્તી થશે

મુંબઈ: ભારતીય રિઝર્વ બેન્ક (આરબીઆઈ)એ વ્યાજદરમાં અડધો ટકો ઘટાડવાની જાહેરાત કરતા લોન સસ્તી થશે. આરબીઆઈએ સતત ત્રીજીવાર વ્યાજદરમાં ઘટાડો કર્યો છે.

ટેરિફ વોર અને જીઓપોલિટિકલ અનિશ્ચિતતા વચ્ચે આરબીઆઈએ દેશના અર્થતંત્રને ટેકો આપવા અને નાણાકીય પ્રવાહિતા વધારવા કેશ રિઝર્વ રેશિયો (સીઆરઆર)માં પણ ૧૦૦ બેઝિસ પોઈન્ટનો ઘટાડો કર્યો છે. આરબીઆઈના ગવર્નર સંજય મલ્હોત્રાના વડપણ હેઠળની છ સભ્યની બનેલી નીતિવિષયક સમિતિ તેમ જ બહારના અન્ય ત્રણ સભ્યએ રેપોર્ટેટ પચાસ બેઝિસ પોઈન્ટ ઘટાડીને ૫.૫ ટકા કરવાની તરફેણમાં મત આપ્યો હતો.

સીઆરઆર ૧૦૦ બેઝિસ પોઈન્ટનો ઘટાડો કરવાનો નિર્ણય લેવામાં આવ્યો છે જેને કારણે બેન્કિંગ સિસ્ટમમાં વધુ અડી લાખ કરોડ રૂપિયાનો ઉમેરો થશે અને નાણાકીય પ્રવાહિતા વધશે.

રિઝર્વ બેન્ક ઓફ ઇન્ડિયા (આરબીઆઈ)એ સતત ત્રીજી વાર રેપો રેટમાં ઘટાડો કર્યો છે. આજે એક પ્રેસ કોન્ફરન્સ દરમિયાન રિઝર્વ બેન્કના ગવર્નર સંજય મલ્હોત્રાએ રેપો રેટમાં ૫૦ બેઝિસ પોઈન્ટના ઘટાડાની જાહેરાત કરી છે.

આરબીઆઈની મોનિટરી પોલિસી કમિટી (એમપીસી) ની બેઠક ૪ જૂનથી શરૂ થઈ હતી અને શુક્રવારે તેનો છેલ્લો દિવસ હતો. (જુઓ પાનું ૨) ►►

ગુજરાત કોંગ્રેસના મહામંત્રી રાજેશ સોનીની ધરપકડ

(અમારા પ્રતિનિધિ તરફથી)

અમદાવાદ: ગુજરાત કોંગ્રેસના મહામંત્રી રાજેશ સોનીની સ્ટેટ સાયબર કાઈમ દ્વારા ગુરુવાર મોડી રાત્રે ધરપકડ કરવામાં આવી હતી. સીઆઈટી કાઠમ ગાંધીનગરની કચેરી દ્વારા અટકાયત કરવામાં આવી હતી. રાજેશ સોનીની ધરપકડ થતાં રાજ્યના રાજકારણમાં ખળભળાટ મચી ગયો હતો. રાજેશ સોનીની સ્ટેટ સાયબર કાઈમ દ્વારા મોડી રાત્રે ધરપકડ અંગેની માહિતી કોંગ્રેસના પ્રવક્તા હેમાંગ રાવલ દ્વારા સોશિયલ મીડિયા પર પોસ્ટ કરીને આપવામાં આવી હતી, જેના પગલે રાજકીય વર્તુળોમાં ભારે ચર્ચા જાગી છે.

પ્રાથમિક માહિતી અનુસાર, ‘ઓપરેશન સિંદૂર’ અંગે વિવાદિત પોર્ટ મામલે કોંગ્રેસ નેતા રાજેશ સોની સામે સાયબર સેલમાં ફરિયાદ નોંધવામાં આવી હતી. ઓપરેશન સિંદૂર અને સેના અંગે વિવાદિત (જુઓ પાનું ૨) ►►

સુરતમાં ગુજરાતના સૌથી મોટા સાયબર ફોડનો પર્દાફાશ

(અમારા પ્રતિનિધિ તરફથી)

અમદાવાદ: ગુજરાતમાં સૌથી મોટા સાયબર ફોડનો પર્દાફાશ થયો હતો. જેને પગલે પોલીસ પણ ચોંકી ગઈ છે. સુરત શહેરમાં ગત ૨૭ મેના રોજ ઉધના પોલીસે વાહન ચેકિંગમાં બે શખ્સોને પકડી પાડી સાયબર કાઠમની ઓનલાઇન ચીટીંગનું ઇન્ટરનેશનલ રેકેટ પકડી પાડ્યું હતું. આ કેસમાં નવો ઘટસ્ફોટ થયો હતો. તપાસ દરમિયાન પોલીસને ૧૬૪ બેન્ક એકાઉન્ટ મળ્યાં છે. આ બેન્ક એકાઉન્ટમાંથી આરબીએલ બેન્કમાં ખોલેલા ૮૦ બેન્ક એકાઉન્ટમાંથી માત્ર છ મહિનામાં કુલ ૧,૪૪૫ કરોડના ટ્રાન્ઝેક્શન મળ્યાં છે. જ્યારે હજુ ૭૫ બેન્ક એકાઉન્ટનું વેરિફિકેશન કરવાનું બાકી છે. આ આંકડો વધી શકે છે. તમામ બેન્ક એકાઉન્ટ સુરત શહેરમાં ખોલવામાં આવ્યા હતા. આ બેંક એકાઉન્ટની (જુઓ પાનું ૨) ►►

સ્ટારલિન્કને ભારતમાં લાઇસન્સ મળ્યું

નવી દિલ્હી : એલન મસ્કની સ્ટારલિન્કને ભારતમાં સેટકોમ સર્વિસિસ શરૂ કરવા લાઇસન્સ મળ્યું છે, એવી માહિતી સૂત્રોએ આપી હતી. સ્ટારલિન્ક ડિપાર્ટમેન્ટ ઓફ ટેલિકોમથી પરવાનો મેળવનાર ત્રીજી કંપની છે. ટેલિકોમ ખાતાનાં સૂત્રોએ કહ્યું હતું કે સ્ટારલિન્કે પરવાનો મેળવી લીધો છે અને તેને અરજી કરવાના ૧૫-૨૦ દિવસની અંદર ટ્રાયલ સ્પેક્ટ્રમ મળી જશે. (એજન્સી)

પાકે ‘ઇન્સાનિયત’ પર હુમલો કર્યો હતો: મોદી

શ્રીનગર: વડા પ્રધાન નરેન્દ્ર મોદીએ આજે ચિનાબ બ્રિજનું ઉદ્ઘાટન કર્યા બાદ જનસભાને સંબોધન કર્યું હતું. જેમાં તેમણે ફરી પાકિસ્તાન પર પ્રહાર કર્યા હતા. વડા પ્રધાન મોદીએ કહ્યું, પાકિસ્તાન માનવતા અને ગરીબોનું વિરોધી છે. પાકિસ્તાનની કોશિશ કાશ્મીરને બરબાદ કરવાની હતી. પાકિસ્તાને કાશ્મીરની અનેક પેઢીને બરબાદ કરી છે. કાશ્મીરે આતંકને તેનું ભાગ્ય માની લીધું (જુઓ પાનું ૨) ►►

Trusted Since 1864

RIGHT CHOICE PRICE

ત્રિભોવનદાસ ભીમજી ઝવેરી

PRESENTING Temple Tales

એક કાલાતીત વિરાસતની તેજસ્વી પ્રસ્તુતી

વધુ ખરીદો... વધુ મેળવો

ગોલ્ડ અને લાયમંડ જ્વેલરીની ઘડામણ પર 50% ટૂંકાવ

ગોલ્ડરેટ પર ₹111/ગ્રામ

વધારાની છૂટ

લેઈપલ જુના સોના ના એક્સચેન્જ પર મેળવો

100% વેલ્યુ*

BORIVALI | GHATKOPAR | KALYAN (W)

MARINE DRIVE | SANTACRUZ | THANE

VASAI | VASHI | ZAVERI BAZAR

For franchise inquiry, please call on 9158635000 or please send email on franchisee@tbzoriginal.com

Follow Us : @tbz.theoriginal | f@TBZTheOriginal

tbz®

The original since 1864

*શરતો લાગુ

લોક એક્સ

સ્પોર્ટ્સ મેન

અજય મોતીવાલા

feedback@bombaysamachar.com

એક તરફ મંગળવારે અમદાવાદના નરેન્દ્ર મોદી સ્ટેડિયમમાં મોડી રાત્રે એક લાખથી પણ વધુ પ્રેક્ષકોના કાઉંડે રોયલ ચેલેન્જર્સ બેંગલુરુ (આરસીબી)ની ઐતિહાસિક જીત માણી હતી અને બરાબર ૧૨ કલાક બાદ બેંગલુરુમાં એ જ ચેમ્પિયન આરસીબીની જીતની ઉજવણી માટે જમા થયેલું લાખોનું કાઉંડ અગિયાર ક્રિકેટપ્રેમીઓ માટે જીવલેણ નીવડ્યું. અમદાવાદમાં વિરાટ કોહલી અને કેપ્ટન રજત પાટીદારની આગેવાનીમાં આરસીબીની વિજયી-પરેડ યાદગાર બની ત્યાં બીજી તરફ બેંગલુરુની વિકટરી-પરેડ ચાર દીનેજર સહિત ૧૧ લોકો માટે ઘાતક બની. ૧૮મી ઇન્ડિયન પ્રીમિયર લીગ (આઇપીએલ)માં ૧૮ નંબરના જર્સીવાળા વિરાટ કોહલી અને તેના અસંખ્ય ચાહકોએ વિજયનું સેલિબ્રેશન હજી પૂરું માણ્યું પણ નહોતું ત્યાં ૧૮ કલાકની અંદર તો આરસીબી વગોવાઈ ગઈ.

કહેવાનો ભાવર્થ એ છે કે જીતનો ઉન્માદ જ્યારે હદ વટાવી જાય ત્યારે કંઈક અજુગતું બનતું જ હોય છે. કહેવાય છે ને કે ‘દરેક વાતની મર્યાદા હોય.’ જ્યારે મર્યાદા ઓળંગવામાં આવે ત્યારે અનિચ્છનીય બનતું જ હોય છે. આરસીબીનું કર્મસ્થાન અમદાવાદ, પણ ખરી ઉજવણીનું સ્થાન બેંગલુરુ હતું એટલે એ માટે અગાઉથી પાકે પાંચે પૂર્વતિયારીઓ થવી જોઈતી હતી. મંગળવારની રાતના વિજયના આનંદને અકબંધ રાખવા બેંગલુરુમાં પૂર્વ યોજના થવી જોઈતી હતી. આરસીબીની ટીમને તો રાખેતા મુજબ ૨૦૦ ટકા સુરક્ષા મળવાની જ હતી, પણ એનાથીયે વિશેષ મહત્વનો મુદ્દો એ હતો કે ચેમ્પિયન ખેલાડીઓને આવકારવા જમા થનારા હજારો ને લાખો લોકોના કાઉંડને કેવી રીતે કન્ટ્રોલમાં રાખવું. કમનસીબે એમાં જ કચાશ રહી, ૧૧ લોકોના જીવ ગયા તથા બીજા ૫૦થી વધુ લોકો ઘાયલ થયા, આરસીબીની ટીમના જશન પર પાણી ફરી વળ્યું અને એમ. ચિન્નાસ્વામી સ્ટેડિયમમાં તથા એની આસપાસ જમા થઈ ગયેલા ત્રણ લાખ જેટલા લોકોમાં થયેલી નાસભાગ અને ધક્કામુક્કી માટે કોણ જવાબદાર એ વિશે ‘બ્લેમ ગેમ’ શરૂ થઈ ગઈ.

ક્યારેક એવું બને છે કે કોઈકની શહાદત કોઈ અભૂતપૂર્વ પગલાં માટે કારણભૂત બની જતી હોય છે. જેમ કાશ્મીરના પહલગામમાં બાવીસમી એપ્રિલે થયેલા પાકિસ્તાન-પ્રેરિત આતંકવાદી હુમલામાં ૨૬ જણ શહીદ થઈ ગયા ત્યાર બાદ નરેન્દ્ર મોદી સરકારે સશસ્ત્ર દળોને છૂટો દોર આપ્યો અને તેમણે પાકિસ્તાનમાં આતંકવાદી મથકો તથા હવાઈ દળના મહત્વનાં સ્થાનો સહિત અનેક સ્થળે હુમલા કરીને ખાત્મો બોલાવ્યો. ફરી બેંગલુરુની આરસીબીવાળી ઘટનાની વાત પર આવીએ તો બની શકે કે ૧૧



રોડ-શોના રથની લગામ ખેંચો

૨૦૦૭માં અને ૨૦૨૪માં મુંબઈમાં લાખો લોકોએ વર્લ્ડ ચેમ્પિયન ખેલાડીઓનું રસ્તાઓ પરની વિકટરી-પરેડમાં શાનદાર સ્વાગત કર્યું હતું, પણ બેંગલુરુની દુર્ઘટના હવે સત્તાધીશોની આંખ ઉઘાડે તો સારું



ક્રિકેટપ્રેમીઓના મૃત્યુ પછી હવે બની શકે કે બોર્ડ ઓફ કન્ટ્રોલ ફોર ક્રિકેટ ઇન ઇન્ડિયા (બીસીસીઆઇ) ચેમ્પિયન ક્રિકેટ ટીમની વિકટરી-પરેડને લગતો નવો કાનૂન લાગુ કરે. બની શકે કે બીસીસીઆઇ હવે પછી વિકટરી-પરેડ કે રોડ-શો પર પ્રતિબંધ લાવશે.

ટીમ ઇન્ડિયાના હેડ-કોચ ગૌતમ ગંભીરે બે દિવસ

પહેલાં જ કહ્યું હતું કે ‘ચેમ્પિયન ટીમના સેલિબ્રેશન માટે રોડ-શો થવો જ ન જોઈએ. હું હંમેશાં એનો વિરોધી રહ્યો છું. ૨૦૦૭માં (ભારતે જ્યારે સૌપ્રથમ ટી-૨૦ વર્લ્ડ કપ જીત્યો હતો ત્યારે) રોડ-શો સામે મારો વિરોધ હતો અને હજી પણ છે. સ્ટેડિયમમાં સેલિબ્રેશન રાખી શકાય, પણ રસ્તાઓ પરની

ઉજવણીની ફેવરમાં હું નથી.’

૧૯૮૩માં કપિલ દેવના સુકાનમાં લૉર્ડ્સમાં વન-ડેના વર્લ્ડ કપની ફાઇનલમાં ભારતે (૫૪.૪ ઓવરમાં ૧૮૩/૧૦) વેસ્ટ ઇન્ડિઝ (બાવન ઓવરમાં ૧૪૦/૧૦)ને ૪૩ રનથી હરાવીને ઐતિહાસિક ટ્રોફી જીતી લીધી હતી ત્યારે (૫ચીસમી જૂને) મોડી રાત સુધી મુંબઈ સહિત દેશભરમાં અનેક રસ્તાઓ પર લાખો લોકોએ વિજયનું યાદગાર સેલિબ્રેશન કર્યું હતું. કપિલ દેવની વર્લ્ડ ચેમ્પિયન ટીમે ભારતમાં આગમન કર્યું ત્યારે સ્વરસમ્રાજી લતા મંગેશકર અને બીજી હસ્તીઓની હાજરી સાથેનો ભવ્ય કાર્યક્રમ યોજાયો હતો. બીજા પ્રોગ્રામો પણ યોજાયા હતા. જોકે ભારતીય ક્રિકેટમાં ખરા અર્થમાં વિજયી-પરેડનો ટ્રેન્ડ ૨૦૦૭માં લૉન્ગ-હેરવાળા મહેન્દ્રસિંહ ધોનીના સુકાનમાં ભારતે ફાઇનલમાં પાકિસ્તાનને હરાવીને સૌપ્રથમ ટી-૨૦ વર્લ્ડ કપ જીતી લીધો હતો ત્યારે શરૂ થયો હતો. ભારતીય ખેલાડીઓ ૨૦૦૭ની ૨૪મી સપ્ટેમ્બરે જોહનિસબર્ગમાં જીતેલી ટ્રોફી લઈને સાઉથ આફ્રિકાથી પાછા આવ્યા ત્યારે દક્ષિણ મુંબઈમાં રોડ-શો યોજાયો હતો. ભરવરસાદે પણ લાખો લોકો ધોનીના ધુરંધરોને જોવા આ વિજયી-પરેડમાં જોડાયા હતા, ધોની તેમ જ સેહવાગ, ગંભીર, યુસુફ પઠાણ, ઉથપ્પા, રોહિત, યુવરાજ, ઇરફાન, હરભજન, જોગિન્દર, શ્રીસાન્ત, આરપી સિંહ, દિનેશ કાર્તિક, પીયૂષ ચાવલા તેમ જ (વર્તમાન ચીફ સિલેક્ટર) અજિત આગરકરે ઓપન-

બસમાંથી ચાહકોનું અભિવાદન આવકાર્યું હતું અને અનેક ચાહકો સાથે હાથ મિલાવ્યા હતા.

૨૦૧૧માં ભારત ઘરઆંગણે જ વન-ડેનો વર્લ્ડ કપ જીત્યું હતું, પરંતુ ૨૦૨૪માં રોહિત સેનાના ખેલાડીઓ ટી-૨૦નો વર્લ્ડ કપ જીતીને મુંબઈ પાછા આવ્યા ત્યારે ફરી એકવાર રોડ-શો યોજાયો હતો. ત્યારે મરીન ડ્રાઇવ પર તેમ જ વાનાખેડ સ્ટેડિયમની બહાર લાખો લોકો જમા થયા હતા અને ખેલાડીઓનું આગમન વિલંબમાં મુકાતાં થોડી અરાજકતા થઈ હતી, પણ બુધવારની બેંગલુરુની ઘટના ભારતીય ક્રિકેટ માટે સૌથી કમનસીબ કહી શકાય.

૧૧ ક્રિકેટપ્રેમીઓનાં મૃત્યુનો આઘાત દેશની જનતાના દિલોદિમાગમાંથી ક્યારેય નહીં જાય, પરંતુ આશા રાખીએ કે ગેરવ્યવસ્થાને કારણે ફરી આવી કોઈ ઘટના ન બને. લાખો લોકોને આકર્ષવા જો જાહેર માર્ગો પર વિકટરી-પરેડ રાખવી જ હોય તો અગાઉથી પૂરતી વ્યવસ્થા થવી જોઈએ. નહીં તો આવા રોડ-શો પર કાયમ માટે પ્રતિબંધ જ મૂકી દેવો જોઈએ. હવે તો સોશિયલ મીડિયા મારફત ગણતરીની મિનિટોમાં લોકો સેલિબ્રેશન માટે રસ્તા પર આવી જવાની સંભાવના હોવાથી આયોજકોએ પાકે પાંચે પૂર્વતિયારી કરવી જ જોઈશે. આઇપીએલ દર વર્ષે રમાય છે અને ચેમ્પિયન ટીમની ઉજવણી પણ થવાની જ. જોકે બેંગલુરુ જેવું પુનરાવર્તન ન જ થયું જોઈએ. નહીં તો છેવટે ભારતને અને ભારતીય ક્રિકેટના નામને જ કલંક લાગશે. ■

અરાઉન્ડ ધ વર્લ્ડ

પ્રતીક્ષા થાનકી

pratiksha.thanki@bombaysamachar.com

જાપાન કોઈ વિષય પર ફોક્સ કરે છે પછી તેને પૂરતો ન્યાય આપે છે. એટલે જ અહીં જાણે દરેક પ્રકારના ઇન્ટરેસ્ટ અને રોજિંદી જિંદગીની બાબતોને લગતા આખા ને આખા ડિસ્ટ્રિક્ટ છે. એવામાં જ્યારે ટોક્યો બુક ટાઉન જવાનો મોકો મળે તો એ તો ચૂકી જ ન શકાય. આ પહેલાં ન્યુયોર્ક અને બુએનોસ એરેસના પુસ્તક ભંડાર જોઈને ત્યાં મૂવ થઈ જવાની ઇચ્છા થઈ આવી હતી. તેમાંય ખાસ તો આજેન્ટિનાના કેપિટલમાં તો ૭૦૦ જેટલા બુક સ્ટોર્સ છે. ત્યાં આખા શહેરને બુક ડિસ્ટ્રિક્ટ કહી શકાય તેવું છે. ન્યુયોર્કનો કેસ જરા અલગ છે. ત્યાંના બુક સ્ટોર્સ જરા વધુપડતા લોકપ્રિય છે અને દુનિયાભરના વાચકોએ ન્યુયોર્કમાં આકાર લેતી કે ત્યાં વિષે વાત કરતી બુક વાંચી હોવાની શક્યતા જરૂર છે. એક રીતે જોવા જાઓ તો દુનિયાનો સૌથી લોકપ્રિય બુક સ્ટોર ‘શેક્સપિયર એન્ડ કંપની’ તો પેરિસમાં છે. કોલકાતાનો બુક ડેર પણ કંઈ ઓછો લેજન્ડરી નથી. ક્યાં વધુ બુક્સ મળે છે તે વાત કરવામાં પણ અનોખી મજા અને સંતોષ મળે છે.



એવામાં જિમ્બોયો તરફ જતી સબવેમાં પણ ત્યાં શું જોવા, વાંચવા, ખરીદવા મળશે તેની ઇંતેજારી હતી. ત્યાંના સબવે સ્ટેશનમાં પણ લાઇબ્રેરી કે બુક સ્ટોરના શેલ્ફનો ભાસ ઊભો કરતાં વોલપેપર લાગેલાં હતાં. ઓલમોસ્ટ દરેક સબવે સ્ટેશન તે વિસ્તારની ખાસિયતના કોન્ટેસ્ટમાં ડેકોરેટ કરેલું હતું. જિમ્બોયોમાં બુક ડિસ્ટ્રિક્ટ ઉપરાંત બીજું પણ ઘણું હતું. એવામાં સ્વાભાવિક છે બુક્સવાળાં વોલપેપર તરફ જવામાં અમને બુક્સ્ટોર જોવા મળી જ ગયા. મોટાભાગના બુક સ્ટોરમાં કાફે, લાંબો સમય સુધી બેસવાની વ્યવસ્થા અને સુવિનિયર સેક્શન પણ હતાં. ઘણા સ્ટોર્સ તો ખુદ કોઈ આર્ટ ઇન્સ્ટોલેશન જેવા લાગતા હતા. જોકે ઘણા સાવ પરતી અને ભંગારની દુકાન જેવા પણ લાગતા હતા. એવામાં સૌથી મજેદાર જગ્યા પહેલી

થોડી મિનિટોમાં જ જોવા મળી ગઈ.

એ હતી ટોક્યોની ખ્યાતનામ બુક હોટેલ. આ બુક થીમ્ડ હોટલ અમને હોટલ બુકિંગ વખતે કેમ દેખાઈ નહીં તે પ્રશ્ન થયો, પણ સમજી શકાય તેમ હતું કારણ કે જો કોઈને ખબર ન હોય કે તેઓ બુક હોટલ માટે સર્ચ કરી રહ્યાં છે, તો તેમને માત્ર બુક હોટલમાં અઢળક સર્ચ રિઝલ્ટ મળવાનાં જ. વળી આ હોટલને પણ ખાસ જાહેરાત કરીને લોકોને આકર્ષવામાં રસ ન હોય તેવું લાગતું હતું, પણ તેનો માહોલ ઘણો મજેદાર હતો. અમને ત્યાં રહેવા તો નહોતું મળવાનું પણ ત્યાં ઊભા રહીને તેના વિષે વાંચવામાં પણ મજા આવી ગઈ. બુક હોટલના દરેક રૂમમાં અને દરેક ખૂણામાં પુસ્તકો એવી રીતે ગોઠવેલાં છે કે ત્યાં વાચનનાં રસિકોને જલસા થઈ



જાય. જોકે તેમને મોટાભાગે માત્ર જાપાનીઝ વાચકોમાં જ રસ હોય તેવું લાગ્યું. તેમના કોમન એરિયામાં તો માત્ર જાપાનીઝ બુક્સ જ હતી.

આ હોટલથી આગળ વધતાં અહીંનાં બીજાં અનોખાં પાસાં જોવા મળ્યાં. અહીં જ ટોક્યોની ‘લિટરેચર પ્રિઝરવેશન સોસાયટી’ અને ‘બુક બાઇન્ડિંગ ક્લબ’ પણ છે. સ્વાભાવિક છે બધે જ પુસ્તકો વેચાતાં નથી, અમુક નાની લાઈબ્રેરીઝ પણ છે. અહીં આખું વેકેશન ન વિતાવો તો પણ એક-બે દિવસ આ પુસ્તકિયા માહોલમાં વિતાવવાની શું મજા હશે તે જોવું જ રહ્યું. ક્યારેક કાન્જી વાંચતાં શીખીને મુરાકામીનાં પુસ્તકો તેના ઓરિજનલ સ્વરૂપમાં વાંચવાનું શક્ય તો નહોતું બનવાનું, પણ ત્યાં ઊભા રહીને તે કલ્પના કરવાની પણ મજા

આવી. માત્ર અંગ્રેજી બુક્સનું ટારગેટ હોય તો જાપાનીઝમાં ‘યોશો’ એટલે કે વેસ્ટર્ન બુક્સની દુકાનો શોધવી રહી. અને અમને થોડી મળી પણ ખરી. માત્ર જાપાનીઝ બુક્સ વચ્ચે પણ આંટો મારીને સારું લાગતું હતું. ખાસ તો અહીં સ્ટોર ડેકોરેશનનું એસથેટિક પણ અલગ સ્તરનું હતું.

કિતાઝાવા અને કોમિયામામાં જ આખો દિવસ વિતાવી શકાય એવું હતું. જોકે અમે તે દિવસે ઝડપથી આગળ વધ્યાં. કોમિયામા તો બુક્સની સાથે આર્ટ ગેલેરી પણ છે. વચ્ચે કાફે આટારકિસિયામાં માયા કોફી માટે રોકાયાં. ત્યાં પણ ડેકોરેશન તો બુક્સ, ગ્રામોફોન અને ઓલ્ડ જાપાનીઝ આર્ટનું જ હતું. જિમ્બોયોનું નામ બે સદી પહેલાં એડો સમયગાળામાં ખ્યાતનામ સામુરાય જિમ્બોના નામ પરથી પડ્યું હતું. આ વિસ્તારમાં બુક્સ્ટોર અને લાઇબ્રેરી તો સદીઓથી છે. છેલ્લી બે સદીમાં તેના કારણે જ જાપાનની ઘણી ખ્યાતનામ કોલેજો આ વિસ્તારની ફરતે બની છે. જોકે ટાઉનને તેનું હાલનું સ્વરૂપ ૧૯૫૦નાં દશકમાં મળ્યું હતું. આજે ત્યાં ખસોથી વધુ સેકન્ડ હેન્ડ બુક સ્ટોર છે. માત્ર બુક્સની વાતો વચ્ચે અચાનક જ અમે એક એલિયન શિપ જેવી બિલ્ડિંગ પાસે આવી પહોંચ્યાં. આ જિમ્બોયો થિયેટરની ઇમારત આ વિસ્તારને કોઈ અલગ જ દુનિયામાં લઈ જતી હતી.

આ વિસ્તાર ભલે બુક્સ માટે જાણીતો હોય, ત્યાંની વધુ એક ખાસિયત ત્યાંનાં કરી રેસ્ટોરાં છે. કરી આમ તો મોટાભાગે ભારતીય ક્વિઝીન સાથે જોડાયેલી છે, પણ અહીં ઇથિયોપિયન, જાપાનીઝ, સુમેરિયન અને દુનિયાના જે પણ ખૂણામાં કરી બને છે ત્યાંની કરી મળી જાય છે. સ્વાભાવિક છે જે લોકોને વાંચવું ગમે છે તેમને સ્વાદિષ્ટ ખાવાનું પણ ગમતું જ હોય. અમે તે દિવસે જાપાનીઝ કરી માટે ગોઠવાઈ ગયાં અને અહીં ફરી ફરીને આવવા માટેનું વધુ એક કારણ મળી ગયું. ત્યાંથી બહાર નીકળીને વધુ એક રાઉન્ડ એક બુક્સ્ટોરમાં લગાવ્યો. ટોક્યોમાં લોકો જ્યાં પણ જાઓ ત્યાં ઉતાવળમાં લાગતાં હતાં. એવામાં આ એક માત્ર વિસ્તાર એવો હતો જ્યાં લોકો ઊભાં રહીને ટાઇટલ્સ વાંચતાં હતાં, બુક વાંચવા કે ખરીદવા રોકાતાં હતાં. અમને પણ લાગ્યું કે નેકસ્ટ ટોક્યો વિઝિટ દરમ્યાન રોપોન્ગીને બદલે અહીં જ રહીશું. શાંતિથી બુક્સની વચ્ચે સમય વિતાવીને દુનિયાભરના સાહિત્યથી પરિચિત થઈશું. ખરેખર એવું કરી શકાશે કે નહીં એ તો ખબર નથી, પણ આવાં શહેરોની મજા જ એ છે કે ત્યાં આવાના પ્રવાસના અલગ અલગ વર્ગન મનમાં આકાર લેવા માંડે છે. હજી જાપાનમાં આવાં ઘણાં પ્રેરણા આપનારાં સ્થળો બાકી હતાં. ■



માહી સ્માતે અને ટીમ નિર્વાન મહેતા અને આરવ ચૌધરીએ પહેલા રિજનલ સ્પર્ધા અને પછી નેશનલ સ્પર્ધા જીત્યા બાદ ૧૬-૧૭મી મે ૨૦૨૫ના રોજ સૌથી મોટી આંતરરાષ્ટ્રીય રોબોટિક્સ સ્પર્ધામાં ભાગ લીધો.

.કોડવોર ૬.૦ દ્વારા દોહા કતાર ખાતે આયોજિત ટ્રેક ૧-ઈનોવેશન અને એન્ટ્રેપ્રેન્યોરશિપ જુનિયર કેટેગરિમા બીજું ઇનામ જીત્યું અને ટ્રોફી અને સિદ્ધિ પ્રમાણપત્રના હકદાર બન્યાં. તેઓએ પિકટો બ્લોક્સ કોડિંગ પ્લેટફોર્મ પર કામ કર્યું.

એઆઈ અને રોબોટની મદદથી આઈ-જીપીટી સ્ટ્રેટિજીસમાં, આંખોના મિસ એલાઇનમેન્ટ પર

સારવારની વિવિધ રીતો અને તેનો ઉપચાર દર્શાવેલા.

સ્ટ્રેબિસ્માસ આંખોના મિસ એલાઇનમેન્ટ પર તેમના સંશોધનથી ૩ થી ૭ વર્ષની વય જૂથના બાળકોની બીમારીને દૂર કરવામાં ખૂબ મદદરૂપ થઈ શકે છે.

આ આંતરરાષ્ટ્રીય સ્પર્ધામાં ૨૩ દેશો અને ૧૫૦૦ થી વધુ બાળકોએ ભાગ લીધો હતો.

જેમાં, મુંબઈના જુહુ વિલે પાર્લે ખાતે આવેલી ઉત્પલ સંઘવી ગ્લોબલ સ્કૂલના માહી સ્માતે, નિર્વાન મહેતા અને આરવ ચૌધરીએ ટ્રોફી અને સિદ્ધિ પ્રમાણપત્ર પ્રાપ્ત કરીને શાળા અને દેશ માટે ગર્વની ક્ષણ ઉભી કરી છે.

ચાતુર્માસ પ્રવેશ

પ.પૂ. આદ્યત્મયોગી આ.દે. શ્રી વિ.કલાપૂર્ણસૂરિશ્વરજી મ.સા.ના શિષ્ય રત્ન અપાહિતદેશક પ.પૂ. ગુરુદેવ આ. ભ. શ્રી વિ.તીર્થભદ્રસૂરિશ્વરજી મ.સા.ના ઓજસ્વી પ્રવચનકાર શિષ્યો પ.પૂ. મુનિરાજ શ્રી તીર્થતિલક વિજયજી આદિ થાણા-૬નો ચાતુર્માસ પ્રવેશ ૧૫ જૂને પંતનગર ઘાટકોપરમાં,

શ્રી વિશા ઓસવાલ મૂર્તિ જૈન સંઘ દહિસરમાં કુંભ સ્થાપના

પ.પૂ. આદ્યત્મયોગી આ. ભ. કલાપૂર્ણસૂરીજી મ.સા.ના શિષ્ય રત્ન પ.પૂ. પ્રશાંતમૂર્તિ આચાર્યદેવ શ્રી તીર્થભદ્રસૂરીશ્વરજી મ.સા.ના સુશિષ્ય ઓજસ્વી પ્રવચનકાર મુનિરાજજી શ્રી તીર્થસુંદરવિજયજી મ.સા. આદિ થાણા-૬ શ્રી સંઘમાં

સંસ્કાર સિંચન ચાતુર્માસ

પ.પૂ. આદ્યત્મયોગી આ.દેવ શ્રી વિજય કલાપૂર્ણસૂરિશ્વરજી મ.સાહેબના શિષ્ય રત્ન પ્રશાંતમૂર્તિ પ.પૂ. ગુરુદેવ આ. ભગવંત શ્રી વિજય તીર્થભદ્રસૂરીશ્વરજી મ.સાહેબને ૧૬ વર્ષથી સતત એકધારી ચાતુર્માસ માટે વિનંતી કરનારા શ્રી ધાણીથર વિશા ઓસવાલ શ્વે. મૂર્તિ જૈન સંઘ ગામ ધાણીથર (તાલુકા રાપર કચ્છ)ની વિનંતી સ્વીકારી પ્રશાંતમૂર્તિ પ.પૂ. ગુરુ આ. ભગવંત શ્રી વિજય તીર્થભદ્રસૂરીશ્વરજી મ.સા. પ.પૂ.

શ્રી વિસા સોરઠિયા વણિક ‘યુવક મંડળ’ની કારોબારી સમિતિ

૧૯૮૫માં યુવકો દ્વારા સ્થપાયેલા શ્રી વિસા સોરઠીયા વણિક ‘યુવક મંડળ’ કાંદિવલીની ૨૦૨૫-૨૦૨૭ વર્ષની નવી કારોબારી

કેપિટલ ગેઈન વિશે માર્ગદર્શન સત્રનું આયોજન

ઑલ ઈન્ડિયા બિઝનેસ કાઉન્સિલ દ્વારા કેપિટલ ગેઈન વિષય ઉપર કાઉન્સિલના સભ્યો માટે માર્ગદર્શન સત્રનું આયોજન કરવામાં આવ્યું હતું.

‘કવિતાનો કંસાર’નું સમાપન

કલાગુર્જરી અને આનંદમયી ફાઉન્ડેશનના સથવારે ‘કવિતાનો કંસાર’ કાર્યક્રમ ૩૧ મેએ યોજવામાં આવ્યો હતો. આ કાર્યક્રમમાં વિવિધ કવિઓએ પોતાની રચનાઓ રજૂ કરી હતી. સુંદર રચનાઓ સાંભળીને

હાજર શ્રોતાઓ અને સાહિત્યપ્રેમીઓએ તેમને તાળીઓના ગડગડાટ સાથે વધાવી લીધા હતા. તમામ કવિઓને સ્મૃતિચિહ્ન આપીને સન્માનિત કરવામાં આવ્યા હતા.

બેંગલુરુની દુર્ઘટનાના કિસ્સામાં વિરાટ કોહલી વિરુદ્ધ પોલીસમાં ફરિયાદ

બેંગલુરુઃ બુધવારે અહીં એમ. ચિન્નાસ્વામી સ્ટેડિયમની નજીક રોયલ ચેલેન્જર્સ બેંગલુરુ (આરસીબી)ના ચેમ્પિયનપદના સેલિબ્રેશન વખતે થયેલી નાસભાગ અને ઘક્કામુક્કીની દુર્ઘટનાના કિસ્સામાં એચ. એમ. વેન્કટેશ નામના વરિષ્ઠ સામાજિક કાર્યકરે વિરાટ કોહલી વિરુદ્ધ કબ્બન પાર્ક પોલીસ સ્ટેશનમાં ફરિયાદ નોંધાવી છે.

કબ્બન પાર્ક પોલીસ સ્ટેશનમાં કાઇમ

નંબર ૧૨૩/૨૦૨૫ હેઠળ અગાઉ વેન્કટેશ દ્વારા જે ફરિયાદ કરવામાં આવી હતી એમાં તેમની આ નવી ફરિયાદ જોડી દેવામાં આવી છે. બુધવારની ઘક્કામુક્કીની ઘટનામાં ૧૧ જણે જીવ ગુમાવ્યા હતા અને અનેક ઘાયલ થયા હતા. પોલીસમાં થઈ રહેલી ફરિયાદો પરથી સ્પષ્ટ થાય છે કે સ્થાનિક પોલીસ વિરાટ કોહલી વિરુદ્ધ થયેલી ફરિયાદને પણ ગંભીરતાથી લઈ રહી છે.

જોકે કોહલી વિરુદ્ધની ફરિયાદ કેવા પ્રકારની છે એ હજી સ્પષ્ટ નથી કરાયું. બેંગલુરુના નાસભાગના બનાવમાં ત્રણ એફઆઇઆર નોંધવામાં આવી છે. સી. વેણુ નામનો વિદ્યાર્થી ઘાયલ થયો હતો. એફઆઇઆર મુજબ છ નંબરના ગેટ પર મોટા પાયે ભાગદોડ થતાં બેરિંકેટ પડતાં તેના (વેણુના) પગમાં ગંભીર ઈજા થઈ હતી. વેણુએ આરોપ મૂક્યો છે કે આરસીબી, કાર્યક્રમના આયોજક

ડીએનએ એન્ટરટેઇનમેન્ટ તથા કર્ણાટક સ્ટેટ ક્રિકેટ એસોસિયેશન લોકોની ભીડને નિયંત્રિત કરવામાં નિષ્ફળ રહ્યા હતા, પૂરતી સુરક્ષા વ્યવસ્થા નહોતી કરી. સોશિયલ મીડિયામાં ભ્રમક જાણકારી અપાઈ હોવાનું પણ ફરિયાદમાં લખાયું છે. એમાં એવો દાવો કરાયો હતો કે વિના ટિકિટે પ્રવેશ આપવામાં આવશે જેને કારણે હજારો ક્રિકેટપ્રેમીઓ ઘટનાસ્થળે આવી પહોંચ્યા હતા.



૧૨ વર્ષે ફેન્સ ઓપનની ફાઇનલમાં નંબર-૫ન વિરુદ્ધ નંબર-ટૂ

૨૦૧૩માં શારાપોવાને હરાવીને સેરેના ચેમ્પિયન બની હતીઃ શનિવારે કોકો-સબાલેન્કા વચ્ચે ટક્કર



પેરિસઃ ફેન્સ ઓપન ટેનિસમાં શનિવારે અમેરિકાની ૨૧ વર્ષીય કોકો ગોફ અને બેલારુસની ૨૭ વર્ષની અરીના સબાલેન્કા વચ્ચે મહિલાઓની સિંગલ્સની ફાઇનલ રમાશે અને એ સાથે ૧૨ વર્ષ બાદ ફરી એક વખત આ ચેમ્પિયનશિપના નિર્ણાયક મુકાબલામાં વર્લ્ડ નંબર-૫ન અને વર્લ્ડ નંબર-ટૂ ખેલાડી વચ્ચે ટક્કર થશે.

૨૦૧૩માં ફેન્સ ઓપનની ફાઇનલમાં નંબર-૫ન અને નંબર-ટૂ એનફમે સેરેના વિલિયમ્સ અને મારિશા શારાપોવા વચ્ચે ફાઇનલ રમાઈ હતી જેમાં સેરેનાએ એક કલાક અને ૪૬ મિનિટ સુધી ચાલેલી એ મેચમાં ૬-૪, ૬-૪થી વિજય મેળવ્યો હતો. ત્યારે સેરેનાનું એ બીજું ફેન્સ ઓપન ટાઇટલ હતું.

જોકે વર્લ્ડ નંબર-૫ન સબાલેન્કાને અને નંબર-ટૂ કોકો ગોફને પહેલી વાર ફેન્સ ઓપન જીતવાનો મોકો મળ્યો છે.

કુલ ત્રણ ગ્રેન્ડ સ્લેમ સિંગલ્સ ટાઇટલ જીતી ચૂકેલી સબાલેન્કાને ૨૦૨૩ની યુએસ ઓપનની ફાઇનલમાં કોકોએ જ હરાવીને ટાઇટલ જીતી લીધું હતું એટલે હવે સબાલેન્કાને તેની સામે શનિવારે એ હારનો બદલો લેવાની તક છે.

સેમિ ફાઇનલમાં સબાલેન્કાએ ભૂતપૂર્વ વર્લ્ડ નંબર-૫ન ઇગા સ્વાન્કેટ્કને ૭-૧, ૪-૬, ૬-૦થી હરાવી દીધી હતી, જ્યારે બીજી સેમિમાં કોકોનો વિશ્વની ૩૬૧મા નંબરની ફ્રાન્સની લોઇસ બોઇસનને ૬-૧, ૬-૨થી પરાજિત કરીને ફાઇનલમાં પ્રવેશ કર્યો હતો.

સબાલેન્કા અને કોકો વચ્ચે ૧૦ મુકાબલા થઈ ચૂક્યા છે અને બન્ને પ્લેયર ૫-૫થી બરાબરીમાં છે. શનિવારે તેમની વચ્ચે નવો હિસાબ શરૂ થશે. હજી ગયા મહિને મેડ્રિડ ઓપનમાં સબાલેન્કાએ કોકોને હરાવી હતી.

પુજારાની વિકેટ એટલે માથાનો દુખાવો, મારો ચહેરો બદલાઈ જતોઃ રોહિત

મુંબઈઃ ચેતેશ્વર પુજારાની પત્ની પૂજાએ લખેલા પુસ્તક ‘ધ ડાયરી ઓફ અ ક્રિકેટર્સ વાઇફ’ના ગુરુવારે મુંબઈમાં અનાવરણ પ્રસંગે ભૂતપૂર્વ ટેસ્ટ ખેલાડી રોહિત શર્માએ કહ્યું હતું કે ‘મને બરાબર યાદ છે, જુનિયર ક્રિકેટના દિવસોમાં અમે (મુંબઈની ટીમ) જ્યારે સૌરાષ્ટ્ર સામે રમતા ત્યારે પુજારાને કેવી રીતે આઉટ કરવો મોટા ભાગે એ જ ચર્ચા અમારી ટીમ મીટિંગોમાં થતી હતી અને જો અમે તેને આઉટ નહોતા કરી શકતા તો પછી અમારે પરાજય જોવો પડતો હતો.’

પુજારા ૩૭ વર્ષનો છે. તેને બે વર્ષથી ભારત વતી નથી રમવા મળ્યું. રોહિત શર્મા અને વિરાટ કોહલી ટેસ્ટમાંથી નિવૃત્ત થઈ જતાં તેને ફરી રમવાનો મોકો મળશે એવું માનવામાં આવતું હતું, પરંતુ

ઇંગ્લેન્ડ સામેની આગામી સિરીઝમાં પણ તેને તક નથી અપાઈ.

રોહિતે જુનિયર ક્રિકેટની વાત કરતા વધુમાં કહ્યું હતું કે ‘હું ૧૪ વર્ષનો હતો અને પુજારાની સૌરાષ્ટ્રની ટીમ સામે રમતો ત્યારે તે અમને એટલો બધો ધક્કો નાખતો કે વાત ન પૂછી. તે બે-ત્રણ દિવસ બેટિંગ કરતો અને અમે સૂરજની અસહ્ય ગરમીમાં ફીલ્ડિંગ કરતા રહેતા હતા. મારી મમ્મી મને કહેતી કે તું ઘરેથી જાય છે ત્યારે તારો ચહેરો જેવો હોય છે એની તુલનામાં તું અકવાઈયા બાદ રમીને પાછો આવે ત્યારે સાવ બદલાઈ ગયો હોય છે. હું તેમને કહેતો કે જુઓને, ચેતેશ્વર પુજારા નામનો બંદસ્ટમન ત્રણ-ત્રણ દિવસ સુધી બેટિંગ કર્યા કરે તો અમે શું કરીએ?’

બે વર્લ્ડ કપ જીતનાર પીઠ સ્પિનર પીયૂષ ચાવલાએ બે દાયકાની કરીઅરને છેવટે ગુડબાય કરી

કોમેસ્ટિક ક્રિકેટમાં ૪૪૬ વિકેટ લીધી અને ૫,૪૮૬ રન કર્યા

નવી દિલ્હીઃ પીઠ લેગ-સ્પિનર પીયૂષ ચાવલાએ બે દાયકાની લાંબી કારકિર્દી બાદ છેવટે આંતરરાષ્ટ્રીય ક્રિકેટમાંથી નિવૃત્તિ જાહેર કરી છે. ભારત ૨૦૦૭માં જે ટી-૨૦ વર્લ્ડ કપ અને ૨૦૧૧માં વન-ડે વર્લ્ડ કપ જીત્યું હતું ત્યારે ભારતીય ટીમમાં ચાવલાનો સમાવેશ હતો. તેણે શાનદાર કરીઅર બદલ તેના પરિવારજનો, આછપીએલની ટીમોનો અને ચાહકોનો આભાર માન્યો છે. રોમેસ્ટિક ક્રિકેટમાં તે ઉત્તર પ્રદેશ વતી રમ્યો હતો.

ચાવલાએ જણાવ્યું હતું કે ‘મારા પિતાએ મને ક્રિકેટમાં પગદંડો જમાવવા જે સપોર્ટ કર્યો હતો એને કારણે જ હું એક મેચમાં ૧૬ વર્ષની ઉંમરે સચિન તેન્ડુલકરની વિકેટ લઈતો અને વિશ્વ સ્ટારે અસરદાર બોલિંગ સ્પેલ રજૂ કરીને મજબૂત કારકિર્દીનો પાયો નાખી શક્યો હતો.’

ચાવલા આછપીએલમાં ક્રિસ હલેવન પંજાબ, ચેન્નઈ સુપર કિંગ્સ, કોલકાતા નાઇટ રાઇડર્સ અને મુંબઈ ઇન્ડિયન્સ વતી રમ્યો હતો. આછપીએલના ઇતિહાસમાં તેની ૧૯૨ વિકેટ ચોથા નંબરે છે.



ભારત વતી ૧૩ વર્ષથી નહોતું રમવા મળ્યું

ગૂગલી અને ઝડપી બોલ ફેંકીને બેટ્સમેનને મુશ્કેલીમાં મૂકવા માટે જાણીતા પીયૂષ ચાવલાને ભારત વતી માત્ર ત્રણ ટેસ્ટ, પચીસ વન-ડે અને સાત ટી-૨૦ રમવાનો મોકો મળ્યો હતો.

જોકે ભારત વતી તેને (૨૦૧૨ બાદ) ૧૩ વર્ષથી નહોતું રમવા મળ્યું.

છેલ્લે તે ડિસેમ્બર, ૨૦૧૨માં વાનખેડે સ્ટેડિયમમાં ઇંગ્લેન્ડ સામેની ટી-૨૦માં રમ્યો હતો.

ફર્સ્ટ-કલાસ ક્રિકેટમાં તેણે નવેમ્બર, ૨૦૨૪ સુધી રમવાનું ચાલુ રાખ્યું હતું. હવે તે ઘણી વાર કોમેન્ટરી-બોક્સમાં જોવા મળે છે.

ફર્સ્ટ-કલાસ ક્રિકેટમાં ૪૪૬ વિકેટ લીધી

પીયૂષ ચાવલા ૩૬ વર્ષનો છે. તેણે ટૂંકી આંતરરાષ્ટ્રીય કારકિર્દીમાં કુલ માત્ર ૪૩ વિકેટ લીધી હતી, પરંતુ રણજી ટ્રોફી સહિતની ફર્સ્ટ-કલાસ ક્રિકેટમાં તેનો પર્ફોર્મન્સ દમદમ હતો. તેણે ૧૩૭ મેચમાં કુલ ૨૬,૬૮૬ બોલ ફેંકીને ૧૪,૬૪૧ રનના ખર્ચે ૪૪૬ વિકેટ લીધી હતી. ત્રણ વખત તેણે મેચમાં ૧૦ કે વધુ વિકેટ અને

ભારત-ઈંગ્લેન્ડ ટેસ્ટ સિરીઝ હવે ‘એન્ડરસન-તેન્ડુલકર ટ્રોફી’ના નામે રમાશે

અગાઉ બન્ને દેશ વચ્ચેની શ્રેણી ‘પટૌડી ટ્રોફી’ તરીકે રમાતી હતી

લીડ્સઃ ક્રિકેટના ભગવાન તરીકે ઓળખાતો સચિન તેન્ડુલકર નિવૃત્ત થયો એને ૧૨ વર્ષ થઈ ગયા એમ છતાં દેશના કરોડો ક્રિકેટપ્રેમીઓના દિલો-દિમાગમાં તેની પ્રતિભા અગાઉ જેવી જ અકબંધ છે અને હવે તો એક ટ્રોફીને તેનું નામ મળી રહ્યું હોવાથી તેનું નામ સદા ગુંજતું રહેશે. વાત એવી છે કે હવેથી ભારત અને ઈંગ્લેન્ડ વચ્ચેની ટેસ્ટ સિરીઝ સચિન તેન્ડુલકર અને જેમ્સ એન્ડરસનના નામે ઓળખાશે.

ભારત-ઈંગ્લેન્ડ ટેસ્ટ સિરીઝ અત્યાર સુધી ‘પટૌડી ટ્રોફી’ તરીકે ઓળખાતી હતી. જોકે હવેથી ‘એન્ડરસન-તેન્ડુલકર ટ્રોફી’ તરીકે ઓળખાશે.

અત્યાર સુધી આ સિરીઝ ભારતના બે ભૂતપૂર્વ કેપ્ટન હકિતખાર અલી ખાન પટૌડી અને તેમના પુત્ર મન્સૂર અલી ખાન પટૌડીના નામ પરથી ‘પટૌડી ટ્રોફી’ના નામે ઓળખાતી હતી. ભારતમાં ઈંગ્લેન્ડ સામેની ટેસ્ટ શ્રેણી વખતે આ ટ્રોફી ‘એન્યની ડિ’મેલો ટ્રોફી’ તરીકે જાણીતી હતી. એન્યની ડિ’મેલો બીસીસીઆઈના સ્થાપકોમાંથી એક હતા.

બન્ને લેજન્ડની કરીઅર પર એક નજર

સચિને ૨૪ વર્ષની ટેસ્ટ કારકિર્દીમાં હાઈએસ્ટ ૨૦૦ ટેસ્ટ રમીને સૌથી વધુ ૧૫,૯૨૧ રન કર્યા હતા જેમાં હાઈએસ્ટ ૫૧ સેન્યુરી સામેલ હતી. ઈંગ્લેન્ડના

ફાસ્ટ બોલર જેમ્સ એન્ડરસને ૨૧ વર્ષની કરીઅરમાં ૧૮૮ ટેસ્ટ રમીને ૭૦૪ વિકેટ લીધી હતી જે વિશ્વભરના પેસ બોલર્સમાં હાઈએસ્ટ છે.

ભારત-ઈંગ્લેન્ડ સિરીઝ ૨૦મી જૂનથી

ભારત અને ઈંગ્લેન્ડ વચ્ચે પાંચ મેચની ટેસ્ટ સિરીઝ ૨૦મી જૂને શરૂ થશે. પ્રથમ ટેસ્ટ લીડ્સમાં હેડિંગ્સ ગ્રાઉન્ડ પર રમાશે.

બીજી બે ટ્રોફીને લેજન્ડના નામ મળ્યા છે

ઉલ્લેખનીય છે કે ઈંગ્લેન્ડ અને ન્યૂ ઝીલેન્ડ વચ્ચેની ટેસ્ટ સિરીઝ ‘કો-થોર્પ ટ્રોફી’ના નામે ઓળખાય છે, જ્યારે ભારત-ઓસ્ટ્રેલિયા સિરીઝ ‘બોર્ડર-ગાવસ્કર ટ્રોફી’ના નામે રમાય છે.



